



Minuti tas-7 laqgħa tas-sitt Kunsill Lokali Għarb li saret nhar il-Erbgħa 9 ta' Dicembru, 2009. Il-laqgħa nbdiyet hin 4.45pm.

Prezenti:

Sindku
Vici-Sindku
Kunsillier

Membri:

David Apap
Raymond Cassar
Lisa Marie Brooke
Emanuel Muscat
Carmen Vella

Ufficjali:

Segretarju Ezekuttiv Joanne Attard

1. Qari, Kunsiderazzjoni u Approvazzjoni tal-Minuti tas-6 laqgħa.

1.1 Il-Minuti tas-6 laqgħa gew approvati unanimament u iffirmati mis-Sindku u Segretarju Ezekuttiv bħala dokument korrett.

2. Xogħolijiet tar-Rising Main u resurfacing fi Triq il-Knisja u l-Pjazza.

2.1 Inghatat spjegazzjoni tas-sitwazzjoni prezenti. Gie spjegat illi x-xogħol tal-pumping station huwa temporanjament mizmum minhabba kwistjoni legali relatata mal-art fejn ser isir l-izvilupp. Gie spjegat illi l-kuntrattur tar-rising main għamel hsara lil wiehed mill-hitan tas-sejjieh li nbnew mill-Kunsill fit-triq ta' Wied il-Mielah izda dan issewwa minnufih mill-kuntrattur stess.

2.2 Is-Sindku spjega illi wara li l-Perit rega iccekja l-istess gie ikkonfermat illi l-fondi allokat li mill-WSC u Ministeru għal Ghawdex lill-Kunsill huma bizzegjed biex isiru ix-xogħolijiet kif ippjanat li jinkludu l-ewwel kisja tarmak matul Triq il-Knisja, bir-rati tal-kuntratt ezistenti li l-Kunsill għandu ma Road Construction Co Ltd. u pavimentar tal-Pjazza sas-salib bil-paving blocks normali li jintuzaw fil-bankini kif ukoll il-bankini mill-Fgura sal-Pjazza bil-materjal normali tal-paving blocks skond ir-rata li hemm fil-bill of quantities tal-WSC.

2.3 Fl-ambitu tal-progett holistiku li l-Kunsill qed jimmira lejha ta' rigenerazzjoni tal-pjazza u t-triq principali tal-lokalita', is-Sindku pogga fuq il-mejda xi samples ta' materjal li jista' jintuza' għall-pavimentar tal-pjazza. Gie spjegat illi jekk il-Kunsill ikun ser juza xi materjal simili jew jekk il-Kunsill jagħzel li jinkludi xi dwal godda jew ilma (funtana) fil-progett ta' rigenerazzjoni tal-pjazza tkun trid tohrog sejhha

Pagna 2 Minuti tas-7 laqgħa

ghall-offerti peress li l-Kunsill m'għandux kuntratt għall-provvista ta' tali xogħol/materjal.

- 2.4 Il-Kunsill qabel unanimament li għandhom jinhargu l-offerti għall-pavimentar tal-pjazza kif gejj: għall-provvista ta' materjal biss jew materjal u xogħol. Ix-xogħol isir fil-limitazzjonijiet tal-fondi disponibbli u tal-allokazzjoni li jista' jivvota l-Kunsill għal dan il-progett mill-budget il-gdid.
- 2.5 Il-Kunsill iddiskuta dwar dwal godda għall-pjazza u kien hemm qbil dwar il-kuncett li dwal godda għandhom ikunu energy saving jew jahdmu permezz tal-energija alternattiva. Il-Kunsill iddiskuta ukoll il-possibilita li ssir għamara gdida fosthom bankijiet u litter bins.
- 2.6 Is-Sindku spjega illi l-Water Services Corporation hallew xi xogħolijiet barra meta hargu l-offerta tar-rising main, izda il-Perit tal-Kunsill kitbilhom u ser dawn ser jinkludhom mal-extras tagħhom. Dan jinkludi il-pavimentar ta' Pjazza Gerano.
- 2.7 Manuel Muscat staqsa dwar il-kanal tal-ilma li jaqsam triq Sdieri fejn is-Sindku spjega illi dan għandu jsir mill-Kunsill.
- 2.8 Il-Kunsill iddiskuta il-kanal tal-ilma fi Triq l-Għarb in-naha ta' Triq il-Knisja li nizel. Ser ikun esplorat il-possibilita' li x-xogħol isir mill-MGOZ.
- 2.9 Is-Sindku spjega dwar it-*trenching permit* tax-xogħolijiet ta' rikostruzzjoni ta' Triq ta' Pinu. Gie spjegat illi l-permess gie għand il-Kunsill għall-approvazzjoni izda l-Kunsill għadu ma tax il-*clearance* tiegħu peress li xogħolijiet li kellhom isiru fl-2006 meta kienet qed issir Triq l-Għarb għadhom sa llum ma sarux. Dawn ix-xogħolijiet huma mehtiega li jsiru qabel ma jibda ix-xogħol fuq Triq ta' Pinu biex jissalvagwardjaw is-sigurtà u l-konvenjenza tar-residenti waqt li jkunu qed isiru ix-xogħolijiet. Dawn jinkludu dwal fi Triq Sdieri, hajt ta' lqugh u suletta, crash barriers izda gie spjegat illi dawn mhux ser isiru peress illi jagħmlu hsara lill-pont fejn l-ADT issuggeriet illi minflok isiru road humps. Il-Kunsill qabel unanimament li għandu jzomm din il-pozizzjoni li ma jaghtix il-clearance qabel ma jintlahaq ftehim biex dawn ix-xogħolijiet isiru minghajr dewmien. Il-Kunsill qabel ukoll li għandu jagħmel talba lill ADT għar-road humps fi Triq Sdieri u meta jigu approvati ix-xogħolijiet għandhom isiru mill-Ministeru għal Ghawdex.
- 2.10 Raymond Cassar staqsa dwar is-shelter tal-pjazza. Is-Sindku spjega illi huwa tkellem ma Kunsilli Lokali ohra li spjegaw illi kien diffiċli li jiehdu devoluzzjoni. Fil-fatt ix-Xagħra u Nadur fethu is-shelters minghajr ma għamlu

Pagna 3 Minuti tas-7 laqgha

devoluzzjoni – is-shelters f' dawn il-lokalitajiet jinfethu taht sorveljanza. Gie spjegat illi l-bokok tas-shelter tal-pjazza jinsabu hdejn iz-zuntier fuq in-naha tal-kampnar tal-qniepen iz-zghar u hdejn Giga Mercieca.

2.11 Il-Kunsill iddiskuta dwar gradi li jinhtieg li jsiru fi Triq Birbuba. Il-Kunsill qabel li dawn ghandhom isiru u Manuel Muscat gie inkarigat jieh u il-qisien taghhom.

3. Offerta Latrina Pubblika ta' Pinu.

3.1 Giet trattata il-korrispondenza minghand Ruben Camilleri Segretarju Kumitat Festa tal-Vizitazzjoni fejn dawn qed jirtiraw l-offerta tal-latrina pubblika ta' Pinu minhabba limitazzjoni fir-rizorsi taghhom. Il-Kunsill wara diskussjoni qabel unanimament li l-offerta ghandha tinghata lil Charlie Spiteri li tefa' l-irhas offerta.

4. Progett ta' Wied il-Mielah.

4.1 Is-Sindku spjega dwar l-offerti u kwotazzjonijiet li ghalqu fit-3 ta' Dicembru u li fil-prezent qed jigu evalwati fejn il-membri tal-Kunsill kollha kienu mistiedna biex jattendu ghal laqghat tal-bord ta' evalwazzjoni. Gie spjegat li f'uhud mill-offerti/kwotazzjonijiet ma kienx hemm sottomissjonijiet u ghalhekk dawn iridu jergghu jigu ppublikati. Il-board li qed jevalwa l-offerti ser jerga' jiltaqa' il-Gimgha 11 ta' Dicembru, 2009.

4.2 Saret diskussjoni dwar l-offerta tar-railing tat-tarag li jaghti ghall-bahar, li hija wahda mill-offerti li ser ikun jinhtieg li terga' tigi ppublikata. Kien hemm diskussjoni dwar x'tip ta' materjal ghandu jintuza ghal dan ir-railing. Is-Sindku spjega illi ghall-fini ta' insurance ir-railing ghandu jkun tal-hadid u ta' metru oghli. Raymond Cassar qal li mhux tal-parir li jsir pipe galvanizzat u jigi iwwaldjat.

4.3 Dwar ix-xogholijiet innifishom gie spjegat illi x-xoghol fuq il-bridges inbeda u x-xoghol fuq it-triq ser jinbeda ukoll fi ftit zmien. Dwar id-dams gie spjegat illi ser jintbaghat ir-rapport mitlub mill-MEPA, liema rapport qed jigi mhejji minn Dr Saviour Scerri sabiex ikun jista' jinghata il-go ahead biex jibda dan ix-xoghol ukoll. Gie diskuss il-fatt li fil-Wied ghadha trid issir it-trinka tal-Enemalta.

4.4 Raymond Cassar staqsa jekk it-tappieri tad-dranagg hux ser jitbaxxew u s-Sindku spjega illi il-WSC huma tal-hsieb li dawn jitbaxxew sal-livell tal-Wied. Dan huwa xoghol responsabilita ta' l-istess korporazzjoni.

Pagna 4 Minuti tas-7 laqgha

4.5 Manuel Muscat staqsa dwar il-ventijiet tad-dranagg u s-Sindku spjega illi ser isir wiehed hdejn il-palma fi Triq il-Knisja.

4.6 Lisa Brooke staqsiet dwar il-gebel li hemm hdejn ic-cimiterju. Is-Sindku spjega illi dan il-gebel qed jintuza mill-haddiema assenjati mill-pool ta' f'hdan id-dipartiment tal-kunsilli lokali li qed jahdmu fuq il-bini tal-hitan tas-sejjieh f'din it-triq. Il-Kunsill qabel li ghandu jitkompla ix-xoghol fuq il-bini tal-hitan tas-sejjieh fil-parti ta' isfel ta' Triq San Pietru. Il-Kunsill qabel ukoll li ghandu jinbena hajt tas-sejjieh fit-triq ta' San Dimitri. Ghal dan il-ghan il-Kunsill qabel illi l-haddiema tal-ETC ghandhom ikomplu jaqtghu il-haxix fi Triq Sdieri u meta jispicaw imorru jahdmu fuq dan il-hajt tas-sejjieh fi Triq San Dimitri li izomm it-triq fuq l-ghalqa ta' Emanuel Galea.

4.7 Manuel Muscat staqsa jekk it-triq tal-Wileg tnaddfix mill-haxix hazin fejn is-Sindku spjega illi dan ix-xoghol sar mid-Dipartiment Indafa Pubblika.

4.8 Raymond Cassar issuggerixxa li l-hajt hdejn Pawlu ta' Licia fi Triq Maxwell ghandu jittella mill-haddiema tal-pooling.

4.9 Il-Kunsill iddiskuta dwar it-tiswija tal-farm road Dahlet Maxwell fejn is-Sindku spjega li talab lid-Direttur Portelli jekk din tistax tissewwa min naha tal-Ministeru ghal Ghawdex. Sadanittant il-Kunsill qabel li jitlob stima lill-Perit dwar materjal mehtieg biex tissewwa din it-triq bil-hot rolled asphalt.

5. Approvazzjoni ta' hlasijiet.

5.1 Il-Kunsill approva unanimament il-hlas tal-kontijiet elenkati fl-iskeda ta' pagamenti annessa liema skeda giet iffirmata mill-membri kollha prezenti.

6. Korrispondenza u materji ohra.

6.1 Is-Sindku spjega illi fl-assenza tas-Segretarju Ezekuttiv li ser tkun bil-vacation leave ghal xi gimghat jinhtieg li jinhatar deputat Segretarju Ezekuttiv u ppropona lis-Sinjura Johanna Caruana li hija familjari mal-accounts tal-Kunsill peress li normalment taghmel xi xoghol ta' accountancy in konnessjoni mal-eghluq tas-sena finanzjarja. Il-Kunsill qabel unanimament.

6.2 Is-Sindku spjega illi huwa ser ikun imsiefer ghal zmien il-festi u ghalhekk talab lill-Vici-Sindku jiehu l-kariga fl-assenza tieghu u jattendi ghall-attivitajiet tal-Milied fosthom il-party tat-tfal biex iqassam ir-rigali. Gie spjegat illi x-xorb ghall-party tat-tfal inghata minghand General Soft Drinks bhala sponsorship. Is-Sindku spjega illi fl-assenza tieghu ma jista' jsir xejn li mhuwiex approvat mill-Kunsill u li mhuwiex ser jerfa' responsabilita' ta' affarijiet li jsiru u li ma jkunux approvati.

Pagna 5 Minuti tas-7 laqgha

- 6.3** Manuel Muscat staqsa dwar il-progett tal-kumpless sportiv. Is-Sindku spjega illi wara li jsir il-kont tar-resurfacing ta' Triq San Pietru il-Kunsill ikun jista' jivvota ghal dan il-progett skond il-fondi disponibbli mill-allokazzjoni tas-sena d-diehla. Gie spjegat illi is-sena finanzjarja kurrenti ser taghlaq f'Dicembru minflok f'Marzu.
- 6.4** Carmen Vella spjegat illi waqt laqgha li attendiet gewwa il-Kunsill Lokali Victoria Dr Chris Said informa illi il-cards tal-mobile lill Kunsilliera jistghu jibqghu jinghataw sa l-ahhar ta' Dicembru, 2009. Wara dakinhar ser tibda tithallas l-allowance lill-Kunsilliera. Is-Segretarju Ezekuttiv spjegat illi hija iccekkjat mad-Dipartiment tal-Gvern Lokali fejn giet infurmata li bhalissa tista' tibqa' tintuza is-sistema tar-reimbursements. Il-Kunsill qabel unanimament illi ghandha titkompla is-sistema uzata fil-Kunsill precedenti li jinghataw mobile cards lill kunsilliera u ghalhekk ghandhom jinghataw il-cards dovuti bejn Lulju u Dicembru 2009.
- 6.5** Saret diskussjoni dwar id-dwal tat-toroq. Is-Sindku ippropona li l-Kunsill ghandu johrog sejha ghal interess pubbliku ghal proposti dwar skemi ta' energija alternattiva bil-hsieb li l-Kunsill ikun jista' jissussidja parti mill-konsum tad-dawl tar-residenti. Issemmiet il-proposta li l-Kunsill jipprova jissussidja parti mill-kontijiet tad-dawl tar-residenti. Lisa Brooke issuggeriet illi jkun nkluzi reservoirs tal-ilma. Is-Sindku ippropona illi l-Perit tal-Kunsill ikun inkarigat jaghmel pjan ta' fejn jistghu isiru reservoirs simili. Il-Kunsill qabel unanimament.
- 6.6** Il-Kunsill iddiskuta il-kuncett ta' communal parking u l-problema ta' parking li tinholoq fil-weekends meta jkun hawn influss ta' residenti barranin.
- 6.7** Raymond Cassar issuggerixxa illi fl-isqaq fi Triq il-Madonna tal-Virtu ghandha tehel tabella ta' no parking. Il-Kunsill qabel unanimament.
- 6.8** Is-Sindku semma ir-rapport li qed isir minn Bjorn Bonello liema rapport ghandu jindika il-postijiet ta' parkegg li huma disponibbli. Il-Kunsill qabel li ghandha ssir proposta ghal progett pilota ta' skema ta' parkegg ghal Triq Birbuba u tintbaghat lill ADT ghall-approvazzjoni.
- 6.9** Manuel Muscat gibed l-attenzjoni illi fi Triq Birbuba id-dwal tat-toroq jinsabu kwazi kollha mitfija. Huwa staqsa dwar is-survey tal-lampi tat-toroq fejn gie spjegat illi l-iskrivana tal-Kunsill qed tahdem fuq dan is-survey. Is-Sindku spjega illi ser jigi iffurmat Kumitat Kongunt wiehed li ser ikun iccerjat minn Samuel Azzopardi. Gie spjegat ukoll illi l-offerta tad-dwal tat-toroq suppost harget.
- 6.10** Is-Sindku ppropona illi l-Kunsill ghandu jikkunsidra li jaghmel id-dwal tat-toroq LEDs li jkollhom garanzija ta' 10snin.
- 6.11** Il-Kunsill iddiskuta il-ground tal-futbol fejn gie spjegat illi l-lasti ser jehlu mill-handyman tal-Kunsill Leli Saliba u li l-haxix hazin ser jinghata il-bexx.

Pagna 6 Minuti tas-7 laqgħa

- 6.12** Il-Kunsill iddiskuta il-qtugħ ta' haxix minn passagg li minn Sqaq il-Fgura jiehu għal Triq ta' Pinu fejn gie deciz li tingibed l-attenzjoni ta' Dipartiment Indafa Pubblika biex dan jitmaddaf mill-iktar fis.
- 6.13** Il-Kunsill iddiskuta il-hlas lil Louis Olivieri tax-xogħol tiegħu in konnessjoni ma għbir ta' sponsors għal Seher il-Punent. Il-Kunsill qabel li jhallas lis-Sur Olivieri bir-rata ta' 9% fuq sponsors migbura għall-ammont ta' €720.00.
- 6.14** Giet trattata il-korrispondenza segwenti:-
Mill-Assocjazzjoni tal-Kunsilli Lokali:-
Cirkulari dwar tigidid tal-polza ta' l-assikurazzjoni tal-flus. Il-Kunsill qabel unanimament li din għandha tigi mgedda.
- 6.15** irkulari fir-rigward ta' l-email addresses tal-Kunsilliera u fir-rigward ta' invoices mingħand il-WasteServ.
- 6.16** Mill-MEPA il-dokument tal-permess PA05610/07 li jinkludi r-rijabilitazzjoni tat-tieni fazi ta' Wied il-Mielah.
- 6.17** Mill-Kunsill Nazzjonali taz-Zghazagh fir-rigward tal-Parlament Nazzjonali taz-Zghazagh.
- 6.18** Mill-Kummissjoni Nazzjonali Persuni B'Dizabilita' fir-rigward tal-Gimgha tal-Persuni b'Dizabilita'.
- 6.19** Mill-Gaulitanus Choir fir-rigward ta' proposta sabiex jittella kuncert tal-Milied fil-Knisja tal-Għarb. Il-kunsill ma qabilx li dawn għandhom jagħmlu dan is-servizz.
- 6.20** Giet trattata s-segweni korrispondenza mingħand il-MEPA:-
Applikazzjonijiet għal permess ta' zvilupp PA4419/09.
Avviz biex tieqaf u ta' Twettiq ECF1052/09.
Għbir ta' skart domestiku permezz ta' 'Refuse Collection Vehicles'.
- 6.21** Mill-Maltapost plc fir-rigward tal-fergħa tal-posta ta' l-Għarb.
- 6.22** Mingħand Casa Rocca Piccola fir-rigward ta' Offerti Speċjali għall-Guided Tours.
- 6.23** Mingħand Buffalo Bill's Steak House fir-rigward ta' offerti speċjali.
- 6.24** Mill-Arcipriet tal-Qala fir-rigward ta' invit għal attivita' socio-kulturali li ser tigi organizzata fit-13 ta' Dicembru.
- 6.25** Mill-Bord ta' l-Evalwazzjoni fir-rigward ta' Skema Fondi għall-Progetti Speċjali fejn il-Kunsill gie infurmat li l-applikazzjoni tiegħu ma gietx ikkunsidrata eligibbli.



Pagna7 Minuti tas-7 laqgha

6.26 id-Dipartiment tal-Gvern Lokali:

Memo 75/2009 dwar disposal fees godda ghar-rimi ta' l-iskart.

Memo 76/2009 dwar Haddiema IPSL.

Memo 77/2009 dwar sit Elettroniku www.lc.gov.mt

Memo 78/2009 dwar gheluq tas-Sena Finanzjarja.

Memo 79/2009 dwar Mistoqsijiet Parlamentari Numru 12455, 12455 u 12574.

Memo 80/2009 dwar Pubblikazzjoni ta' Bye-Laws ta' 2009 li jirregolaw il-karozzini gewwa l-Imdina (Kunsill Lokali Imdina).

Memo 81/2009 dwar Tqassim ta' Memos lill-Kunsillieri u Avvizi u Kwotazzjonijiet fil-Gazzetti.

Memo 82/2009 dwar Ftuh ta' Ufficini Amministrattivi.

Memo 84/2009 dwar Allokazzjoni Finanzjarja ghas-Sena 2010.

6.27 ill-Onorevoli Dr. Chris Said fir-rigward ta' laqgha ta' djalogu li ser issir fl-14 ta' Dicembru gewwa Kastilja.

6.28 Mill-Gozo College Agius de Soldanis Girls Junior Lyceum and Secondary School fir-rigward tal-progett 'Ilwien'. Il-Kunsill qabel li ghandu jaghmel ittra ta' support ghal dan il-progett

6.29 Minn ta' Kana dwar il-konkors Familja Qalb tad-Deheb 2009. Il-Kunsill qabel unanimament li jinnomina lil Pawla Grima kif ukoll lil Familja Debrincat u lil Familja Micallef.

6.30 Il-Kunsill qabel li ghandhom jigu ppublikati l-offerti ghal avukat u perit tal-Kunsill.

6.31 Is-Sindku spjega illi l-kuncert tal-banda ser isir fl-20 ta' Dicembru fis-6.00pm u l-membri kollha huma mistiedna.

6.32 Il-Kunsill iddiskuta proposta ta' ftehim dwar l-uzu tas-sala tal-iskola li jista' jintlahaq bejn il-Kunsill u l-iskola primarja. Il-ftehim ikun jinkludi l-uzu tas-sala tal-iskola mill-Kunsill innifsu u minn ghaqdiet lokali u l-Kunsill min naha tieghu jikkontribwixxi favur it-titjib tas-sala permezz tal-provvista ta' purtieri godda.

6.33 Gie deciz li l-laqgha tal-Kunsill li jmiss ser issr hekk kif jasal is-Sindku jasal lura mis-safar. Il-Kunsill qabel unanimament.

Il-laqgha spiccat hin 8.15pm. Konfermati minn

David Apap
Sindku


Joanne Attard
Segretarju Ezekuttiv